



प्रेस विज्ञप्ति

संख्या- 1052/प्रेसनोट/असं०/2015/

08 मई 2015

**श्री शैलेन्द्र सिंह तोमर ने पदोन्नत होकर संभाला सीमा सुरक्षा बल
अकादमी के निदेशक का पदभार**

टेकनपुर। श्री शैलेन्द्र सिंह तोमर, महानिरीक्षक के पद से अपर महानिदेशक के पद पर पदोन्नत हुए एवं शुक्रवार दिनांक 08 मई 2015 को निदेशक सीमा सुरक्षा बल अकादमी का पदभार संभाला। अभी तक डॉ. ए पी माहेश्वरी, भापुसे अकादमी टेकनपुर के निदेशक थे, जिन्होंने आज श्री तोमर को बैटन सौंपकर निदेशक पद का दायित्व सौंपा। श्री तोमर 1977 बैच के सहायक कमाण्डेंट (सीधी भर्ती) बीएसएफ के अधिकारी हैं। इनकी विद्यालयीन शिक्षा 1972 में सैनिक स्कूल नैनीताल, व स्नातक आगरा कॉलेज 1975 से संपन्न हुई। ये विज्ञान में स्नातकोत्तर हैं। श्री तोमर मूलतः आगरा (उत्तरप्रदेश) के रहने वाले हैं। सहायक कमाण्डेंट से अपर महानिदेशक पद तक का बीएसएफ में इनका सफर बड़ा ही चुनौतीपूर्ण व प्रभावशाली रहा है।

श्री तोमर देश के कई भागों जैसे – असम, मिजोरम, मणिपुर, पंजाब, राजस्थान, कश्मीर एवं गुजरात स्थित भारत-पाक एवं भारत-बांग्लादेश सीमाओं पर अपना सफल नेतृत्व प्रदान कर चुके हैं। इसके साथ ही इन्होंने बल मुख्यालय नई दिल्ली में भी अपनी सेवाएं दी हैं। इन्हें विशिष्ट सेवा के लिए राष्ट्रपति पुलिस पदक तथा सराहनीय सेवा के लिए पुलिस पदक से भी सम्मानित किया जा चुका है। इसके अतिरिक्त इनके उत्कृष्ट कार्य हेतु इन्हें बीएसएफ के महानिदेशक द्वारा 11 बार कमण्डेशन रोल भी प्रदान किया गया है।

श्री एस एस तोमर, अपर महानिदेशक सीसुबल अकादमी अपने बैच के 'स्वॉर्ड ऑफ ऑनर' से सम्मानित कैडेट रहे हैं, ये सीसुबल अकादमी के लिए गर्व की बात है कि आज इनको सीसुबल अकादमी का निदेशक नियुक्त किया गया है। श्री तोमर अपने उत्कर्ष कार्यों हेतु पूरे बीएसएफ में जाने जाते हैं। इनकी नेतृत्व क्षमता एवं दूरदृष्टि का लाभ बीएसएफ को इनके प्रत्येक पद पर प्राप्त हुआ है। एक अच्छे प्रशिक्षक, प्रखर वक्ता एवं उच्च दर्जे के इन्सान तथा अपनी ईमानदारी एवं निष्पक्ष कार्यप्रणाली के लिए विख्यात हैं। बतौर निदेशक अकादमी टेकनपुर को भी इनके अनुभव, सकारात्मक एवं सटीक नेतृत्व प्राप्त होगा, जिससे अकादमी, जोकि 'नर्सरी ऑफ एक्सीलेंस' कही जाती है, अपने नाम को चरितार्थ करेगी।

उप महानिरीक्षक
अध्ययन संकाय
सीमा सुरक्षा बल अकादमी